

राम नाईक अमृत महोत्सव ग्रंथ के लिए आवाहन

मुंबई, गुरुवार : जनसेवा व्रत का जीवनभर निष्ठा से पालन करनेवाले वरिष्ठ भाजपा नेता व पूर्व पेट्रोलियम मंत्री के जीवन का यह अमृत महोत्सव वर्ष है. भारतीय जनता पार्टी की राष्ट्रीय उपाध्यक्ष व पूर्व केंद्रीय मंत्री श्रीमती जयवंती महेता की अध्यक्षता में श्री.राम नाईक के सुहृद व सहकारियों ने राम नाईक अमृत महोत्सव समिती गठित की है. इस समिती ने आनेवाले दिनों में इस अमृत महोत्सव को मनाना तय किया है. मुंबई भाजपा के अध्यक्ष व विधायक श्री. गोपाळ शेटी इस समिती के कार्याध्यक्ष हैं तथा श्री.मधु चव्हाण एवं श्री.जयप्रकाश ठाकुर संयुक्त सचिव हैं.

अमृत महोत्सव के शुभ अवसर पर श्री. राम नाईक के सम्मान में एक गौरव ग्रंथ भी प्रकाशित किया जाएगा. समिती ने इस ग्रंथ में श्री. राम नाईक के बहुमुखी व्यक्तित्व पर विभिन्न मान्यवरों के लेख, सहकर्मियों के साहित्य और संस्मरण संकलित करने का निश्चय किया है.

पिछले पचास वर्षों में राजनीतिक और सामाजिक कार्य करने के दौरान हजारों लोग श्री.राम नाईक के संपर्क में आए, तो सैकड़ों अपरिचितों के लिए भी श्री. राम नाईक ने काम किया. इन सभी लोगों ने श्री. राम नाईक को अपने हृदय में एक विशेष स्थान दिया है. इन सभी आत्मीय लोगों से अपने अपने संस्मरण भेजने के लिए समिती ने आवाहन किया है.

गौरव ग्रंथ में अपने अपने अनुभव और संस्मरण शामिल करवाने के लिए सभी नागरिक 20 जनवरी तक उसे इस पते पर भेजने की कृपा करें : राम नाईक अमृत महोत्सव समिती, वसंत स्मृति, दादासाहेब फालके मार्ग, दादर पूर्व, मुंबई 400 014. साथ ही सभी नागरिकों से विनती है कि वे अपना पता और टेलीफोन नंबर भी साथ में भेजें.

(संयुक्त सचिव)